

سلسلہ: رسائلِ فتاویٰ رضویہ

جلد: چوبیسویں

رسالہ نمبر 4



۱۳۰۷ھ

الحقوق لطرح العقوق

نافرمانی کو ختم کرنے کے لئے حقوق کی تفصیل



پیشکش: مجلسِ آئی ٹی (دعوتِ اسلامی)

رسالہ

الحقوق لطرح العقوق^{۱۳۰۷ھ} (نافرمانی کو ختم کرنے کے لئے حقوق کی تفصیل)

بسم الله الرحمن الرحيم
نحمدہ، ونصلی علی رسول الکریم

مسئلہ ۱۶۱۵۸: ۱۲ شعبان ۱۳۱۱ھ

کیا فرماتے ہیں علمائے دین و مفتیان شرع متین ان مسائل میں:
مسئلہ اولیٰ:

پسرنے اپنے باپ کی نافرمانی اختیار کر کے کل جائداد پدر پر قبضہ کر لیا اور باپ کے پاس واسطے اوقات بسری کے کچھ نہ چھوڑا بلکہ در بے تزیل و توہین پدر کے ہے اور اللہ جل شانہ، نے واسطے اطاعت پدر کے کلام اپنے میں فرمایا ہے، صورت ہذا میں اس نے خلاف فرمودہ خدا کیا وہ منکر حکم خدا ہوا؟ اور منکر کلام ربانی کے واسطے کیا حکم شرع شریف ہے؟ اور وہ کہاں تک گنہگار ہے؟ بیٹنوا توجروا (بیان فرماؤ، اجراؤت)

الجواب:

پسرنے کو فاسق فاجر مرتکب کبائر عاق ہے اور اسے سخت عذاب و غضب الہی کا استحقاق،

باپ کی نافرمانی اللہ جبار و قہار کی نافرمانی ہے اور باپ کی ناراضی اللہ جبار و قہار کی ناراضی ہے، آدمی ماں باپ کو راضی کرے تو وہ اس کے جنت ہیں اور ناراض کرے تو وہی اس کے دوزخ ہیں۔ جب تک باپ کو راضی نہ کرے گا اس کا کوئی فرض، کوئی نفل، کوئی عمل نیک اصلاً قبول نہ ہوگا، عذاب آخرت کے علاوہ دنیا میں ہی جیتے جی سخت بلاء نازل ہوگی مرتے وقت معاذ اللہ کلمہ نصیب نہ ہونے کا خوف ہے۔ حدیث میں ہے رسول اللہ صلی اللہ تعالیٰ علیہ وسلم فرماتے ہیں:

طاعة الله طاعة الوالد ومعصية الله معصية الوالد۔ رواہ الطبرانی ¹ عن ابی ہریرة رضی اللہ تعالیٰ عنہ۔	اللہ کی اطاعت ہے والد کی اطاعت، اور اللہ کی معصیت ہے والد کی معصیت (طبرانی نے ابو ہریرہ رضی اللہ تعالیٰ عنہ سے اسے روایت کیا۔ ت)
---	--

دوسری حدیث میں ہے رسول اللہ صلی اللہ تعالیٰ علیہ وسلم فرماتے ہیں:

رضاً اللہ فی رضا الوالد وسخط اللہ فی سخط الوالد۔ رواہ الترمذی ² وابن حبان فی صحیحہ والحاکم عن عبد اللہ بن عمر رضی اللہ تعالیٰ عنہما۔	اللہ کی رضا والد کی رضا میں ہے اور اللہ کی ناراضی والد کی ناراضی میں ہے (ترمذی اور ابن حبان نے اپنی صحیح میں اور حاکم نے عبد اللہ بن عمر رضی اللہ تعالیٰ عنہما سے اسے روایت کیا۔ ت)
---	---

تیسری حدیث میں ہے رسول اللہ صلی اللہ تعالیٰ علیہ وسلم فرماتے ہیں:

ہما جنتک و نارک۔ رواہ ابن ماجہ ³ عن ابی امامة رضی اللہ تعالیٰ عنہ۔	ماں باپ تیری جنت اور تیری دوزخ ہیں (ابن ماجہ نے ابی امامہ رضی اللہ تعالیٰ عنہ سے اسے روایت کیا۔ ت)
---	--

چوتھی حدیث میں ہے رسول اللہ صلی اللہ تعالیٰ علیہ وسلم فرماتے ہیں:

الوالد اوسط ابواب الجنة فان شئت فاضع ذلك الباب او احفظه۔ رواہ	والد جنت کے سب دروازوں میں بیچ کا دروازہ ہے اب تو چاہے تو اس دروازے کو اپنے ہاتھ
---	--

¹ المعجم الاوسط حدیث ۶۷۶۲۷ مکتبۃ المعارف ریاض ۱۳۲/۳

² جامع الترمذی ابواب البر والصلۃ باب ماجاء من الفضل فی رضا الوالدین امین کتبنا دہلی ۱۲/۲

³ سنن ابن ماجہ ابواب الادب باب بر الوالدین بیچ ام سعید کتبنا دہلی ص ۲۶۹

الترمذی ⁴ فی صحیحہ وابن ماجہ وابن حبان عن ابی الدرداء رضی اللہ تعالیٰ عنہ۔	سے کھو دے خواہ نگاہ رکھ (ترمذی نے اپنی صحیح میں اور ابن ماجہ اور ابن حبان نے ابوالدرداء سے اسے روایت کیا۔ت)
--	--

پانچویں حدیث میں ہے رسول اللہ صلی اللہ تعالیٰ علیہ وسلم فرماتے ہیں:

ثلاثة لا یدخلون الجنة العاق لوالدیہ والدیوث و الرجلة من النساء ⁵ ۔ رواہ النسائی والبزار بأسناد جید والحاکم عن ابن عمر رضی اللہ تعالیٰ عنہما۔	تین اشخاص جنت میں نہ جائیں گے: ماں باپ کی نافرمانی کرنے والا اور دیوث اور وہ عورت کہ مردانی کرنے والا اور دیوث اور وہ عورت کہ مردانی وضع بنائے۔ (نسائی اور بزار نے اسناد جید کے ساتھ اور حاکم نے ابن عمر رضی اللہ تعالیٰ عنہما سے اسے روایت کیا۔ت)
---	--

چھٹی حدیث میں ہے رسول اللہ صلی اللہ تعالیٰ علیہ وسلم فرماتے ہیں:

ثلاثة لا یقبل اللہ عزوجل منهم صرفا ولا عدلا عاق و منان ومکذب بقدر۔ رواہ ابن ابی عاصم فی السنة ⁶ بسند حسن عن ابی امامة رضی اللہ تعالیٰ عنہ۔	تین شخصوں کا کوئی فرض و نفل اللہ تعالیٰ قبول نہیں فرماتا: عاق اور صدقہ دے کر احسان جتانے والا اور ہر نیکی و بدی کو تقدیر الہی سے نہ ماننے والا (ابن ابی عاصم نے السنۃ میں سند حسن کے ساتھ ابوامامہ رضی اللہ تعالیٰ عنہ سے روایت کیا۔ت)
---	--

ساتویں حدیث میں ہے رسول اللہ صلی اللہ تعالیٰ علیہ وسلم فرماتے ہیں:

کل الذنوب یؤخر منها ما شاء الی یوم القیمة الاعقوق الوالدین فان اللہ یعجله لصاحبه فی الحیاة قبل المات	سب گناہوں کی سزا اللہ تعالیٰ چاہے تو قیامت کے لئے اٹھا رکھتا ہے مگر ماں باپ کی نافرمانی کہ اس کی سزا جیتے جی پہنچاتا ہے۔
---	---

⁴ جامع الترمذی ابواب البر والصلة باب ماجاء من الفضل فی رضا الوالدین امین کینی دہلی ۲/۱۲

⁵ سنن النسائی کتاب الزکوة باب البنان بما اعطى نور محمد کارخانہ تجارت کتب کراچی ۱/۳۵۷، المستدرک للحاکم کتاب الایمان ثلاثة لا یدخلون الجنة

دار الفکر بیروت ۲/۱

⁶ العلل المتناہیة باب ذکر القدر والقدریة حدیث ۲۳۹ دار نشر الکتب الاسلامیہ ۱۵/۱، مجمع الزوائد باب ماجاء فیمن یکذب بالقدر دار الکتب

العربی بیروت ۷/۲۰۶

رواہ الحاکم ⁷ والاصبہانی والطبرانی عن ابی بکر رضی اللہ تعالیٰ عنہ۔	(حاکم اور اصبہانی اور طبرانی نے ابی بکر رضی اللہ تعالیٰ عنہ سے روایت کیا۔)
---	--

آٹھویں حدیث میں ہے: ایک جوان نزع میں تھا اسے کلمہ تلقین کرتے تھے، نہ کہا جاتا تھا یہاں تک کہ حضور اقدس صلی اللہ تعالیٰ علیہ وسلم تشریف لے گئے اور فرمایا: کہ لا الہ الا اللہ، عرض کی نہیں کہا جاتا، معلوم ہوا کہ ماں ناراض ہے، اسے راضی کیا تو کلمہ زبان سے نکلا۔ رواہ الامام احمد⁸ والطبرانی عن عبد اللہ بن ابی اوفی رضی اللہ تعالیٰ عنہ (امام احمد اور طبرانی نے عبد اللہ بن ابی اوفی رضی اللہ تعالیٰ عنہ سے روایت کیا۔)

مگر ان امور سے وہ عاصی اور اس کا فعل مخالف حکم خدا ہوا، اس کا منکر خدا ہونا لازم نہیں آتا جب تک یہ نہ کہے کہ باپ کی اطاعت شرعاً ضروری نہیں یا معاذ اللہ باپ کی توہین و تذلیل جائز ہے جو مطلقاً بلا تاویل ایسا اعتقاد رکھتا ہو وہ بے شک منکر الہی ہوگا اور اس پر صریح الزام کفر، والعیاذ باللہ تعالیٰ، واللہ تعالیٰ اعلم وعلیہ جل مجدہ اتم واحکم۔

مسئلہ ثانیہ:

سوتلی مادر پر تہمت بد طرح طرح کی لگائے اس کے واسطے کیا حکم ہے؟ اور سوتیلی مادر کا حق پسر علاقائی پر ہے یا نہیں؟

الجواب:

حقوق تو مسلمان پر ہر مسلمان رکھتا ہے اور کسی مسلمان کو تہمت لگانا حرام قطعی ہے خصوصاً معاذ اللہ اگر تہمت زنا ہو، جس پر قرآن عظیم نے فرمایا:

"يَعِظُكُمُ اللَّهُ أَنْ تَعُودُوا إِلَى الْبِئْسَاءِ أَبَدًا إِنَّ كُنتُمْ مَوْمِنِينَ ﴿٩﴾"	اللہ تمہیں نصیحت فرماتا ہے کہ اب ایسا نہ کرنا اگر ایمان رکھتے ہو۔
--	---

⁷ المستدرک للحاکم کتاب البر والصلة باب کل الذنوب یؤخر اللہ ماشاء منها دار الفکر بیروت ۱۵۶/۴، کنز العمال حدیث ۴۵۵۴۵ بیروت و الدر المنثور تحت آیات ۲۴/۱۷، ۲۳/۴ و ۱۷/۱۷

⁸ شعب الایمان حدیث ۸۹۲ دار الکتب العلمیة بیروت ۱۹۸/۶

ف: تلاش کے باوجود احمد و طبرانی سے ان الفاظ کے ساتھ حدیث نہیں مل سکی شعب الایمان میں انہی الفاظ سے ملاحظہ ہو۔

⁹ القرآن الکریم ۱۷/۲۴

تہمت زنا لگانے والے کو اسی کوڑے لگتے ہیں اور ہمیشہ کو اس کی گواہی مردود ہوتی ہے اللہ تعالیٰ نے اس کا نام فاسق رکھا، یہ سب احکام ہر مسلمان کے معاملے میں ہیں اگرچہ اس سے کوئی رشتہ علاقہ اصلاً نہ ہو، اور سوتیلی ماں تو ایک عظیم و خاص علاقہ اس کے باپ سے رکھتی ہے جس کے باعث اس کی تعظیم و حرمت اس پر بلاشبہ لازم، اسی حرمت کے باعث رب العزت جل و علانے اسے حقیقی ماں کی مثل حرام ابدی کیا۔ حدیث رسول اللہ صلی اللہ تعالیٰ علیہ وسلم فرماتے ہیں:

ان ابرالبر صلة الرجل اهل ودا بیہ۔ رواہ مسلم ¹⁰ عن ابن عمر رضی اللہ تعالیٰ عنہما۔	بیشک سب نکو کاریوں سے بڑھ کر نکو کاری یہ ہے کہ فرزند اپنے باپ کے دوستوں سے اچھا سلوک کرے (مسلم نے ابن عمر رضی اللہ تعالیٰ عنہما سے اسے روایت کیا۔ ت)
---	--

دوسری حدیث میں ہے، رسول اللہ صلی اللہ تعالیٰ علیہ وسلم نے ماں باپ کے ساتھ نکو کاری کے طریقوں میں یہ بھی شمار فرمایا:

واکرم صدیقہما۔ ابو داؤد ¹¹ ابن ماجہ و ابن حبان فی صحاحہم عن مالک بن ربیعۃ الساعدی رضی اللہ تعالیٰ عنہ۔	ان کے دوست کی عزت کرنا۔ (ابو داؤد، ابن ماجہ اور ابن حبان نے اپنی اپنی صحاح میں مالک بن ربیعۃ الساعدی رضی اللہ تعالیٰ عنہ سے اسے روایت کیا۔ ت)
---	---

باپ کے دوستوں کی نسبت یہ احکام تو اس کی منکوحہ اس کی ناموس کی تعظیم و تکریم کیوں نہ احق و آکد ہوگی خصوصاً جبکہ اس کی ناراضی میں باپ کی ناراضی اللہ تعالیٰ کی ناراضی ہے واللہ تعالیٰ اعلم۔

مسئلہ ثالثہ:

اولاد پر حق پدر زیادہ ہے یا حق مادر؟ بیّنوا تو جروا (بیان فرماؤ، اجر پاؤ۔ ت)

الجواب:

اولاد پر ماں باپ کا حق نہایت عظیم ہے اور ماں کا حق اس سے اعظم، قال اللہ تعالیٰ:

¹⁰ صحیح مسلم کتاب البر و الصلة باب فضل صلة اصدقاء الاب و الام قدیمی کتب خانہ کراچی ۲/ ۳۱۳

¹¹ سنن ابن داؤد کتاب الادب باب فی بر الوالدین آفتاب عالم پریس لاہور ۲/ ۳۴۴، سنن ابن ماجہ ابواب الادب باب صل من کان ابوک یصل ایچ ایم سعید

کمپنی کراچی ص ۲۶۹

<p>آدمی کو اپنے ماں باپ کے ساتھ نیک برتاؤ کی، اسے پیٹ میں رکھے رہی اس کی ماں تکلیف سے، اور اسے جتا تکلیف سے، او اس کا پیٹ میں رہنا اور دودھ چھٹنا تیس مہینے میں ہے۔</p>	<p>"وَوَضَيْنَا الْإِنْسَانَ بِالذِّمَّةِ أَحْسَنًا حَمَلَتْهُ أُمُّهُ كُرْهًا وَوَضَعَتْهُ كُرْهًا وَحَمْلُهُ وَفِطْلُهُ ثَلَاثُونَ شَهْرًا" ¹²</p>
---	---

اس آیت کریمہ میں رب العزت نے ماں باپ دونوں کے حق میں تاکید فرما کر ماں کو پھر خاص الگ کر کے گنا اور اس کی ان سختیوں اور تکلیفوں کو جو اسے حمل و ولادت اور دوسرے تک اپنے خون کا عطر پلانے میں پیش آئیں جن کے باعث اس کا حق بہت اشد و اعظم ہو گیا شمار فرمایا اسی طرح دوسری آیت میں ارشاد فرمایا:

<p>تاکید کی ہم نے آدمی کو اس کے ماں باپ کے حق میں کہ پیٹ میں رکھا اسے اس کی ماں نے سختی پر سختی اٹھا کر، اور اس کا دودھ چھٹنا دوسرے میں ہے، یہ کہ حق مان میرا اور اپنے ماں باپ کا۔</p>	<p>"وَوَضَيْنَا الْإِنْسَانَ بِالذِّمَّةِ حَمَلَتْهُ أُمُّهُ وَهِيَ عَلَىٰ وَجْهِهَا وَفِطْلُهُ فِي عَامَيْنِ أَنْ اشْكُرْ لِي وَلِوَالِدَيْكَ" ¹³</p>
--	---

یہاں ماں باپ کے حق کی کوئی نہایت نہ رکھی کہ انہیں اپنے حق جلیل کے ساتھ شمار کیا، فرماتا ہے: شکر بجالا میرا اور اپنے ماں باپ کا، اللہ اکبر اللہ اکبر و حسبنا اللہ ونعم الوکیل ولا حول ولا قوة الا باللہ العلیٰ العظیم، یہ دونوں آیتیں اور اسی طرح بہت حدیثیں دلیل ہیں کہ ماں کا حق باپ کے حق سے زائد ہے، ام المؤمنین صدیقہ رضی اللہ تعالیٰ عنہا فرماتی ہیں:

<p>یعنی میں نے حضور اقدس صلی اللہ تعالیٰ علیہ وسلم سے عرض کی عورت پر سب سے بڑا حق کس کا ہے، فرمایا شوہر کا، میں نے عرض کی اور مرد پر سب سے بڑا حق کس کا ہے، فرمایا اس کی ماں کا، (بزار نے بسند حسن اور حاکم نے اسے روایت کیا۔ ت)</p>	<p>سألت رسول الله صلى الله تعالى عليه وسلم اى الناس اعظم حقا على المرأة قال زوجها قلت ف اى الناس اعظم حقا على الرجل قال امه - رواه البزار بسند حسن والحاكم ¹⁴ -</p>
--	--

¹² القرآن الكريم ۱۵/۴۶

¹³ القرآن الكريم ۱۳/۳۱

¹⁴ المستدرک للحاکم کتاب البر والصلة اعظم الناس حقا على الرجل امه دار الفكر بيروت ۱۷۵/۴

ماں کے پاؤں دبائے پھر باپ کے، وعلیٰ ہذا القیاس، نہ یہ کہ اگر والدین میں باہم تنازع ہو تو ماں کا ساتھ دے کر معاذ اللہ باپ کے درپے ایذا ہو یا اس پر کسی طرح درشتی کرے یا اسے جواب دے یا بے ادبانہ آنکھ ملا کر بات کرے، یہ سب باتیں حرام اور اللہ عزوجل کی معصیت ہیں، نہ ماں کی اطاعت ہے نہ باپ کی، تو اسے ماں باپ میں سے کسی کا ایسا ساتھ دینا ہر گز جائز نہیں، وہ دونوں اس کی جنت و نار ہیں، جسے ایذا دے گا دوزخ کا مستحق ہوگا والعیاذ باللہ، معصیت خالق میں کسی کی اطاعت نہیں، اگر مثلاً ماں چاہتی ہے کہ یہ باپ کو کسی طرح کا آزار پہنچائے اور یہ نہیں مانتا تو وہ ناراض ہوتی ہے، ہونے دے اور ہر گز نہ مانے، ایسے ہی باپ کی طرف سے ماں کے معاملہ میں، ان کی ایسی ناراضیاں کچھ قابل لحاظ نہ ہوں گی کہ یہ ان کی نری زیادتی ہے کہ اس سے اللہ تعالیٰ کی نافرمانی چاہتے ہیں بلکہ ہمارے علمائے کرام نے یوں تقسیم فرمائی ہے کہ خدمت میں ماں کو ترجیح ہے جس کی مثالیں ہم لکھ آئے ہیں، اور تعظیم باپ کی زائد ہے کہ وہ اس کی ماں کا بھی حاکم و آقا ہے، عالمگیری میں ہے:

<p>جب آدمی کے لئے والدین میں سے ہر ایک کے حق کی رعایت مشکل ہو جائے مثلاً ایک کی رعایت سے دوسرے کو تکلیف پہنچتی ہے تو تعظیم و احترام میں والد کے حق کی رعایت کرے اور خدمت میں والدہ کے حق کی علامہ حمائی نے فرمایا ہمارے امام فرماتے ہیں کہ احترام میں باپ مقدم ہے اور خدمت میں والدہ مقدم ہوگی حتیٰ کہ اگر گھر میں دونوں اس کے پاس آئے ہیں تو باپ کی تعظیم کے لئے کھڑا ہو، اور اگر دونوں نے اس سے پانی مانگا اور کسی نے اس کے ہاتھ سے پانی نہیں پکڑا تو پہلے والدہ کو پیش کرے، اسی طرح قنیہ میں ہے۔ واللہ سبخنہ</p>	<p>اذا تعذر علیہ جمع مراعاة حق الوالدین بان یتأذى احدہما بمرآة الآخر یرجع حق الاب فیما یرجع الی التعظیم والاحترام وحق الامر فیما یرجع الی الخدمة والانعام وعن علاء الائمة الحمائی قال مشائخنا رحمہم اللہ تعالیٰ الاب یقدم علی الامر فی الاحترام والامر فی الخدمة حتی لو دخلا علیہ فی البیت یقوم للاب ولو سأل منہ ماء ولم یأخذ من یدہ احدہما فیبدأ بالامر کذا فی القنیة¹⁷، واللہ سبخنہ</p>
---	--

¹⁷ فتاویٰ ہندیہ ہندیہ کتاب الکراہیة الباب السادس والعشرون نورانی کتب خانہ پشاور ۵/ ۳۶۵

و تعالیٰ اعلم و علمہ جل مجدہ احکم۔	و تعالیٰ اعلم و علمہ جل مجدہ احکم۔ (ت)
------------------------------------	--

مسئلہ رابعہ:

مابین زن و شوہر حق زیادہ کس کا ہے اور کہاں تک؟

الجواب:

زن و شوہر میں ہر ایک کے دوسرے پر حقوق کثیرہ واجب ہیں ان میں جو بجانہ لائے گا اپنے گناہ میں گرفتار ہوگا، اگر ایک ادائے حق نہ کرے تو دوسرا اسے دستاویز بنا کر اس کے حق کو ساقط نہیں کر سکتا مگر وہ حقوق کہ دوسرے کے کسی حق پر مبنی ہوں اگر یہ اس کا ایسا حق ترک کرے وہ دوسرا اس کے یہ حقوق کہ اس پر مبنی تھے ترک کر سکتا ہے جیسے عورت کا نان و نفقہ کہ شوہر کے یہاں پابند رہنے کا بدلہ ہے، اگر ناسحق اس کے یہاں سے چلی جائے گی جب تک واپس نہ آئے گی کچھ نہ پائے گی، غرض واجب ہونے مطالبہ ہونے، بے وجہ شرعی ادا نہ کرنے سے گنہگار ہونے میں تو حقوق زن و شوہر برابر ہیں ہاں شوہر کے حقوق عورت پر بکثرت ہیں اور اس پر وجوب بھی اشد و آکد، ہم اس پر حدیث لکھ چکے کہ عورت پر سب سے بڑا حق شوہر کا ہے یعنی ماں باپ سے بھی زیادہ، اور مرد پر سب سے بڑا حق ماں کا ہے یعنی زوجہ کا حق اس سے بلکہ باپ سے بھی کم، ذلک بما فضل اللہ بعضهم علی بعض (یہ اللہ تعالیٰ کا بعض پر بعض کا فضل ہے۔ ت) واللہ تعالیٰ اعلم۔

۱۲ ربیع الآخر ۱۴۲۰ھ

مسئلہ ۱۲: مسؤلہ منشی شوکت علی صاحب فاروقی

ماقولکم رحمکم اللہ تعالیٰ اندریں مسئلہ (آپ پر اللہ تعالیٰ کی رحمت ہو، اس مسئلہ کے بارے میں آپ کا کیا ارشاد ہے۔ ت) کہ بعد فوت ہو جانے والدین کے اولاد پر کیا حق والدین کا رہتا ہے؟ بیٹنوا بالکتاب توجروا بالثواب۔

الجواب:

(۱) سب سے پہلا حق بعد موت ان کے جنازے کی تجہیز، غسل و کفن و نماز و دفن ہے اور ان کاموں میں سنن و مستحبات کی رعایت جس سے ان کے لئے ہر خوبی و برکت و رحمت و وسعت کی امید ہو۔

(۲) ان کے لئے دعا و استغفار ہمیشہ کرتے رہنا اس سے کبھی غفلت نہ کرنا۔

(۳) صدقہ و خیرات و اعمال صالحہ کا ثواب انہیں پہنچاتے رہنا، حسب طاقت اس میں کمی نہ کرنا، اپنی نماز کے ساتھ ان کے لئے بھی نماز پڑھنا، اپنے روزوں کے ساتھ ان کے واسطے بھی روزے رکھنا بلکہ جو نیک کام کرے سب کا ثواب انہیں اور سب مسلمانوں کو بخش دینا کہ ان سب کو ثواب

پہنچ جائے گا اور اس کے ثواب میں کمی نہ ہوگی بلکہ بہت ترقیاں پائے گا۔

(۴) ان پر کوئی قرض کسی کا ہو تو اس کے ادا میں حد درجہ کی جلدی و کوشش کرنا اور اپنے مال سے ان کا قرض ادا ہونے کو دونوں جہاں کی سعادت سمجھنا، آپ قدرت نہ ہو تو اور عزیزوں قریبوں پھر باقی اہل خیر سے اس کی ادا میں امداد لینا۔

(۵) ان پر کوئی فرض رہ گیا تو بقدر قدرت اس کے ادا میں سعی بجالانا، حج نہ کیا ہو تو ان کی طرف سے حج کرنا یا حج بدل کرانا، زکوٰۃ یا عشر کا مطالبہ ان پر رہا تو اسے ادا کرنا، نماز یا روزہ باقی ہو تو اس کا کفارہ دینا و علیٰ ہذا القیاس ہر طرح ان کی برات ذمہ میں جدوجہد کرنا۔

(۶) انہوں نے جو وصیت جائزہ شرعیہ کی ہو حتی الامکان اس کے نفاذ میں سعی کرنا اگرچہ شرعاً اپنے اوپر لازم نہ ہو اگرچہ اپنے نفس پر بار ہو مثلاً وہ نصف جائداد کی وصیت اپنے کسی عزیز غیر وارث یا اجنبی محض کے لئے کر گئے تو شرعاً تہائی مال سے زیادہ میں بے اجازت وارثان نافذ نہیں مگر اولاد کو مناسب ہے کہ ان کی وصیت مانیں اور ان کی خوشخبری پوری کرنے کو اپنی خواہش پر مقدم جانیں۔

(۷) ان کی قسم بعد مرگ بھی سچی ہی رکھنا مثلاً ماں باپ نے قسم کھائی تھی کہ میرا بیٹا فلاں جگہ نہ جائے گا یا فلاں سے نہ ملے گا یا فلاں کام کرے گا تو ان کے بعد یہ خیال نہ کرنا کہ اب وہ تو نہیں ان کی قسم کا خیال نہیں بلکہ اس کا ویسے ہی پابند رہنا جیسا ان کی حیات میں رہتا جب تک کوئی حرج شرعی مانع نہ ہو اور کچھ قسم ہی پر موقوف نہیں ہر طرح امور جائزہ میں بعد مرگ بھی ان کی مرضی کا پابند رہنا۔

(۸) ہر جمعہ کو ان کی زیارت قبر کے لئے جانا، وہاں لیس شریف پڑھنا ایسی آواز سے کہ وہ سنیں اور اس کا ثواب ان کی روح کو پہنچانا، راہ میں جب کبھی ان کی قبر آئے بے سلام و فاتحہ نہ گزرنا۔

(۹) ان کے رشتہ داروں کے ساتھ عمر بھر نیک سلوک کئے جانا۔

(۱۰) ان کے دوستوں سے دوستی نباہنا ہمیشہ ان کا اعزاز و اکرام رکھنا۔

(۱۱) کبھی کسی کے ماں باپ کو برا کہہ کر جواب میں انہیں برانہ کہلوانا۔

(۱۲) سب میں سخت تر و عام تر و مدام تر یہ حق ہے کہ کبھی کوئی گناہ کر کے انہیں قبر میں ایذا نہ پہنچانا، اس کے سب اعمال کی خبر ماں باپ کو پہنچتی ہے، نیکیاں دیکھتے ہیں تو خوش ہوتے ہیں اور ان کا چہرہ فرحت سے چمکتا اور دمکتا ہے، اور گناہ دیکھتے ہیں تو رنجیدہ ہوتے ہیں اور ان کے قلب پر صدمہ ہوتا ہے، ماں باپ کا یہ حق نہیں کہ انہیں قبر میں بھی رنج پہنچائے۔

اللہ غفور رحیم عزیز کریم جل جلالہ صدقہ اپنے رؤف رحیم علیہ وعلیٰ آلہ افضل والتسلیم کا ہم سب مسلمانوں کو نیکیوں کی توفیق دے گناہوں سے بچائے، ہمارے اکابر کی قبروں میں ہمیشہ نور و سرور پہنچائے کہ وہ قادر ہے اور ہم عاجز، وہ غنی ہے ہم محتاج، وحسبنا اللہ ونعم الوکیل نعم البولی ونعم النصیر ولا حول ولا قوة الا باللہ العلی العظیم، وصلى الله تعالى على الشفيح على الرفيع العفو الكريم الرؤف الرحيم سيدنا محمد وآله واصحابه اجمعين آمين والحمد لله رب العالمين۔

اب وہ حدیثیں جن سے فقیر نے یہ حقوق استخراج کئے ان میں سے بعض بقدر کفایت ذکر کروں:

حدیث ۱: کہ ایک انصاری رضی اللہ تعالیٰ عنہ نے خدمت اقدس حضور پر نور سید عالم صلی اللہ تعالیٰ علیہ وسلم میں حاضر ہو کر عرض کی: یا رسول اللہ! ماں باپ کے انتقال کے بعد کوئی طریقہ ان کے ساتھ نکوئی کا باقی ہے جسے میں بجالاؤں۔ فرمایا:

<p>ہاں چار باتیں ہیں: ان پر نماز، اور ان کے لئے دعاء مغفرت، اور ان کی وصیت نافذ کرنا، اور ان کے دوستوں کی بزرگداشت، اور جو رشتہ صرف انہیں کی جانب سے ہونیک برتاؤ سے اس کا قائم رکھنا، یہ وہ نکوئی ہے کہ ان کی موت کے بعد ان کے ساتھ کرنی باقی ہے (ابن نجار نے ابی اسید ساعدی رضی اللہ تعالیٰ عنہ سے مع قصہ کے روایت کیا۔ اور بیہقی نے اپنی سنن میں انہیں روایت کیا، اور بیہقی نے اپنی سنن میں انہیں رضی اللہ تعالیٰ عنہ سے روایت کیا، کہا فرمایا رسول اللہ صلی اللہ تعالیٰ علیہ وسلم نے: والد کے ساتھ نیکی کی چار باتیں ہیں: اس پر نماز پڑھنا اور اس کے لئے دعا مغفرت کرنا، اس کی وصیت نافذ کرنا، اس کے رشتہ داروں سے نیک برتاؤ کرنا، اس کے دوستوں کا احترام کرنا۔ (ت)</p>	<p>نعم اربعة الصلاة عليهما والاستغفار لهما وانفاذ عهدهما من بعدهما واكرام صديقيهما وصلوة الرحم التي لا رحم لك الا من قبلهما فهذا الذي بقي من برهما بعد موتهما۔ رواه ابن النجار¹⁸ عن ابى اسيد الساعدى رضى الله تعالى عنه مع القصصة. ورواه البيهقى¹⁹ فى سننه عنه رضى الله تعالى عنه قال قال رسول الله صلى الله تعالى عليه وسلم لا يبقى للولد من بر الوالد الا اربع الصلوة عليه والدعاء له وانفاذ عهده من بعده وصلوة رحمه واكرام صديقه۔</p>
--	--

¹⁸ كنز العمال بحواله ابن النجار حديث ۴۵۹۳۴ مؤسسة الرسالة بيروت ۵۷۹/۱۶

¹⁹ السنن الكبرى كتاب الجنائز باب مالا يستحب لولى الميت الخ دار صادر بيروت ۴/۲۱۷ و ۲۲

حدیث ۲: کہ رسول اللہ صلی اللہ تعالیٰ علیہ وسلم فرماتے ہیں:

استغفار الولد لابیه من بعد الموت من البر۔ رواه ابن النجار ²⁰ عن ابی اسید بن مالک بن زرارۃ رضی اللہ تعالیٰ عنہ۔	ماں باپ کے ساتھ نیک سلوک سے یہ بات ہے کہ اولاد ان کے بعد ان کے لئے دعاء مغفرت کرے (ابن النجار نے ابی اسید بن مالک بن زرارہ رضی اللہ تعالیٰ عنہ سے اسے روایت کیا۔ ت)
---	---

حدیث ۳: کہ فرماتے ہیں رسول اللہ صلی اللہ تعالیٰ علیہ وسلم:

إذا ترک العبد الدعاء للوالدین فإنه ینقطع عنه الرزق۔ رواه الطبرانی ²¹ فی التاریخ والدیلمی عن انس بن مالک رضی اللہ تعالیٰ عنہ۔	آدمی جب ماں باپ کے لئے دعا چھوڑ دیتا ہے اس کا رزق قطع ہو جاتا ہے (طبرانی نے تاریخ میں اور دیلمی نے انس بن مالک رضی اللہ تعالیٰ عنہ سے اسے روایت کیا۔ ت)
---	---

حدیث ۴ و ۵: کہ فرماتے ہیں صلی اللہ تعالیٰ علیہ وسلم:

إذا تصدق احدکم بصدقة تطوعاً فلیجعلها عن ابویہ فیکون لهما اجرها ولا ینقص من اجرہ شیئاً۔ رواه الطبرانی فی الاوسط ²² وابن عساکر ²³ عن عبد اللہ بن عمر ورضی اللہ تعالیٰ عنہما ونحوہ الدیلمی فی مسند الفردوس ²⁴ عن معویة ابن حیدة القشیری رضی اللہ تعالیٰ عنہ۔	جب تم سے کوئی شخص کچھ نفل خیرات کرے تو چاہئے کہ اسے اپنے ماں باپ کی طرف سے کرے کہ اس کا ثواب انہیں ملے گا اور اس کے ثواب میں سے کچھ نہ گھٹے گا (اس حدیث کو طبرانی نے اوسط میں اور ابن عساکر نے عبد اللہ بن عمر رضی اللہ تعالیٰ عنہما سے روایت کیا اور ایسے ہی دیلمی نے مسند الفردوس میں معاویہ ابن حیدہ قشیرہ رضی اللہ تعالیٰ عنہ سے روایت کیا۔ ت)
--	--

²⁰ کنز العمال بحوالہ ابن النجار حدیث ۴۵۴۲۹ موسسة الرسالة بیروت ۱۶/۲۶۳

²¹ کنز العمال الطبرانی فی التاریخ والدیلمی عن انس حدیث ۴۵۵۵۶ موسسة الرسالة بیروت ۱۶/۲۸۲

²² المعجم الاوسط حدیث ۶۹۴۶ مکتبة المعارف ریاض ۷/۲۷۹

²³ الجامع الصغیر بحوالہ ابن عساکر حدیث ۷۹۴۳ دار الکتب العلمیہ بیروت ۲/۲۸۵

²⁴ الفردوس بمأثور الخطاب عن معاویہ بن حیدة حدیث ۶۳۴۲ دار الکتب العلمیہ بیروت ۲/۱۰۹

حدیث ۶: کہ ایک صحابی رضی اللہ تعالیٰ عنہ نے حاضر ہو کر عرض کی: یا رسول اللہ! میں اپنے ماں باپ کے ساتھ زندگی میں نیک سلوک کرتا تھا اب وہ مر گئے ان کے ساتھ نیک سلوک کی کیا راہ ہے؟ فرمایا:

ان من البر بعد الموت ان تصلى لهما مع صلواتك وتصوم لهما مع صيامك - رواه الدارقطني ²⁵ -	بعد مرگ نیک سلوک سے یہ ہے کہ تو اپنی نماز کے ساتھ ان کے لئے بھی نماز پڑھے اور اپنے روزوں کے ساتھ ان کے لئے روزے رکھے (اسے دارقطنی نے روایت کیا۔ ت)
---	--

یعنی جب اپنے ثواب ملنے کے لئے کچھ نفلی نماز پڑھے یا روزے رکھے تو کچھ نفل نماز ان کی طرف کہ انہیں ثواب پہنچائے یا نماز روزہ جو نیک عمل کرے ساتھ ہی انہیں ثواب پہنچنے کی بھی نیت کر لے کہ انہیں ثواب ملے گا اور تیرا بھی کم نہ ہوگا،

كما يدل عليه لفظ "مع" انه يحتمل لوجهين بل هذا الصق بالمعية -	جیسا کہ لفظ "مع" اس پر دال ہے کیونکہ اس میں مذکورہ دونوں احتمال ہیں بلکہ آخری وجہ معیت کو زیادہ مناسب ہے۔ (ت)
---	---

محیط پھرتا تار خانہ پھر ردالمحتار میں ہے:

الافضل لمن يتصدق نفلا ان ينوي لجميع المؤمنين والمؤمنات لانها تصل اليهم ولا ينقص من اجرة شيعي ²⁶ -	جو شخص نفلی صدقہ دے اس کے لئے افضل یہ ہے کہ تمام ایمان والوں کی نیت کرے کیونکہ انہیں بھی ثواب پہنچے گا اور اس کا ثواب بھی کم نہ ہوگا۔ (ت)
--	---

حدیث ۷: کہ فرماتے ہیں صلی اللہ تعالیٰ علیہ وسلم:

من حج عن والديه او قضى عنهما مغرمًا بعثه الله يوم القيامة مع الابار - رواه الطبراني ²⁷ في الاوسط و الدارقطني ²⁸ في	جو اپنے ماں باپ کی طرف سے حج کرے یا ان کا قرض ادا کرے روز قیامت نیکوں کے ساتھ اُٹھے (اسے طبرانی نے اوسط میں اور دارقطنی نے
--	--

²⁵ ردالمحتار بحوالہ الدارقطني كتاب الحج باب الحج عن الغير دار احياء التراث العربي بيروت ۲/ ۲۳۷

²⁶ ردالمحتار بحوالہ الدارقطني كتاب الحج باب الحج عن الغير دار احياء التراث العربي بيروت ۲/ ۲۳۶

²⁷ المعجم الاوسط حديث ۷۷۹۶ مکتبۃ المعارف رياض ۸/ ۳۹۳

²⁸ سنن الدارقطني كتاب الحج باب المواقيت حديث ۱۱۰ نشر السنة ملتان ۲/ ۲۶۰

السنن عن ابن عباس رضی اللہ تعالیٰ عنہما۔	سنن میں ابن عباس رضی اللہ تعالیٰ عنہما سے روایت کیا۔
--	--

حدیث ۸: امیر المؤمنین عمر فاروق اعظم رضی اللہ تعالیٰ عنہ پر اسی ہزار قرض تھے وقت وفات اپنے صاحبزادے حضرت عبداللہ بن عمر رضی اللہ تعالیٰ عنہما کو بلا کر فرمایا:

بع فیہا اموال عمر فان وفات والافسل بنی عدی فان وفات والافسل قریشا ولا تعدہم۔	میرے دین (قرض) میں اول تو میرا مال بیچنا اگر کافی ہو جائے فبہا ورنہ میری قوم بنی عدی سے مانگ کر پورا کرنا اگر یوں بھی پورا نہ ہو تو قریش سے مانگنا اور ان کے سوا اوروں سے سوال نہ کرنا۔
--	---

پھر صاحبزادہ موصوف سے فرمایا: اضمنھا تم میرے قرض کی ضمانت کر لو، وہ ضامن ہو گئے اور امیر المؤمنین کے دفن سے پہلے اکابر مہاجرین و انصار و گواہ کر لیا کہ وہ اسی ہزار مجھ پر ہیں، ایک ہفتہ نہ گزرا تھا کہ عبداللہ رضی اللہ تعالیٰ عنہ نے وہ سارا قرض ادا فرما دیا۔ رواہ ابن سعد فی الطبقات²⁹ عن عثمان بن عروہ (اسے ابن سعد نے طبقات میں عثمان بن عروہ سے روایت کیا۔ ت)

حدیث ۹: قبیلہ جمینہ سے ایک نبی رضی اللہ تعالیٰ عنہا نے خدمت اقدس حضور سید عالم صلی اللہ تعالیٰ علیہ وسلم میں حاضر ہو کر عرض کی: یا رسول اللہ! میری ماں نے حج کرنے کی منت مانی تھی وہ ادا نہ کر سکیں اور ان کا انتقال ہو گیا کیا میں ان کی طرف سے حج کر لوں، فرمایا:

حجی عنہا ارأیت لو کان علی املک دین اکت قاضیتہ اقضوا اللہ فاللہ احق بالوفاء۔ رواہ البخاری ³⁰ عن ابن عباس رضی اللہ تعالیٰ عنہما۔	ہاں اس کی طرف سے حج کر، بھلا تو دیکھ تو تیری ماں پر اگر دین ہوتا تو تو ادا کرتی یا نہیں؟ یونہی خدا کا دین ادا کرو کہ وہ زیادہ حق ادا رکھتا ہے (اسے بخاری نے ابن عباس رضی اللہ تعالیٰ عنہما سے روایت کیا۔ ت)
---	---

حدیث ۱۰: فرماتے صلی اللہ تعالیٰ علیہ وسلم:

اذا حج الرجل عن والدیہ	انسان جب اپنے والدین کی طرف سے حج کرتا ہے
------------------------	---

²⁹ الطبقات الکبریٰ لابن سعد ذکر استخلاف عمر رضی اللہ عنہ دار صادر بیروت ۳/ ۳۵۸

³⁰ صحیح البخاری ابواب العمرة باب الحج والنذر عن المیت قدیمی کتب خانہ کراچی ۱/ ۲۵۵۰، صحیح البخاری کتاب الاعتصام باب شبہ اصلاً معلوماً الخ

قدیمی کتب خانہ کراچی ۲/ ۱۰۸۸

<p>وہ حج اس کی اور اس کے والدین کی طرف سے قبول کیا جاتا ہے اور ان کی روحیں آسمان میں اس سے شاد ہوتی ہیں، اور یہ شخص اللہ عزوجل کے نزدیک ماں باپ کے ساتھ نیک سلوک کرنے والا لکھا جاتا ہے (اسے دارقطنی نے زید بن ارقم رضی اللہ تعالیٰ عنہ سے روایت کیا۔ ت)</p>	<p>تقبل منه ومنهما واستبشرت ارواحهما في السماء وكتب عند الله برا۔ رواه الدارقطني³¹ عن زید بن ارقم رضی اللہ تعالیٰ عنہ۔</p>
--	---

حدیث ۱۱: کہ فرماتے ہیں رسول اللہ صلی اللہ تعالیٰ علیہ وسلم:

<p>جو اپنے ماں باپ کی طرف سے حج کرے ان کی طرف سے حج ادا ہو جائے اور اسے دس حج کا ثواب زیادہ ملے۔ (دارقطنی نے جابر بن عبد اللہ رضی اللہ تعالیٰ عنہما سے اسے روایت کیا۔ ت)</p>	<p>من حج عن ابیه وامه فقد قضی عنه حجته فکان له فضل عشر حجج۔ رواه الدارقطني³² عن جابر بن عبد اللہ رضی اللہ تعالیٰ عنہما۔</p>
--	--

حدیث ۱۲: کہ فرماتے ہیں صلی اللہ تعالیٰ علیہ وسلم:

<p>جو اپنے والدین کی وفات کے بعد ان کی طرف سے حج کرے اللہ تعالیٰ اس کے لئے دوزخ سے آزادی لکھے اور ان دونوں کے واسطے پورے حج کا ثواب ہو جس میں اصلاً کمی نہ ہو۔ (اسے اصصہانی نے ترغیب میں اور بیہقی نے شعب میں ابن عمر رضی اللہ تعالیٰ عنہما سے روایت کیا۔ ت)</p>	<p>من حج عن والديه بعد وفاتهما كتب له عتقا من النار وكان للمحجوج عنهما اجر حجة تامة من غير ان ينقص من اجورهما شيئاً۔ رواه الاصبهانی فی الترغیب والبیہقی فی الشعب³³ عن ابن عمر رضی اللہ تعالیٰ عنہما۔</p>
--	---

حدیث ۱۳: کہ فرماتے ہیں صلی اللہ تعالیٰ علیہ وسلم:

³¹ سنن الدارقطني كتاب الحج باب المواقيت حدیث ۱۰۹ نشر السنة ملتان ۲/۲۶۰

³² سنن الدارقطني كتاب الحج باب المواقيت حدیث ۱۱۳ نشر السنة ملتان ۲/۲۲۰

³³ شعب الایمان حدیث ۷۹۱۲ دارالکتب العلمیة بیروت ۶/۲۰۵

<p>جو شخص اپنے ماں باپ کے بعد ان کی قسم سچی کرے اور ان کا قرض ادا کرے اور کسی کے ماں باپ کو برا کہہ کر انہیں برا نہ کہلوائے وہ والدین کے ساتھ نکوکار لکھا جاتا ہے اگرچہ ان کی زندگی میں نافرمان تھا اور جو ان کی قسم پوری نہ کرے اور ان کا قرض نہ اتارے اور ان کے والدین کو برا کہہ کر انہیں برا کہلوائے وہ عاق لکھا جائے اگرچہ ان کی حیات میں نکوکار تھا (اسے طبرانی نے اوسط میں عبدالرحمن بن سمرہ رضی اللہ تعالیٰ عنہ سے روایت کیا۔)</p>	<p>من برقسہما وقضى دينهما ولم يستسب لهما كتب باراً وان كان عاقاً في حياته ومن لم يبرقسہما ولم يقض دينهما واستسب لهما كتب عاقاً وان كان باراً في حياته۔ رواه الطبرانی في الاوسط³⁴ عن عبدالرحمن بن سمره رضي الله تعالى عنه۔</p>
--	--

حدیث ۱۴: کہ فرماتے ہیں صلی اللہ تعالیٰ علیہ وسلم:

<p>جو اپنے ماں باپ دونوں یا ایک کی قبر پر جمعہ کے دن زیارت کو حاضر ہو اللہ تعالیٰ اس کے گناہ بخش دے اور ماں باپ کے ساتھ اچھا برتاؤ کرنے والا لکھا جائے (الامام الحکیم عارف باللہ ترمذی نے نوادر الاصول میں ابوہریرہ رضی اللہ تعالیٰ عنہ سے اسے روایت کیا۔)</p>	<p>من زار قبر والديه او احدهما في كل يوم جمعة مرة غفر الله له وكتب برا۔ رواه الامام الترمذی العارف بالله الحكيم في نوادر الاصول³⁵ عن ابی هريرة رضي الله تعالى عنهما۔</p>
--	---

حدیث ۱۵: کہ فرماتے ہیں صلی اللہ تعالیٰ علیہ وسلم:

<p>جو شخص روز جمعہ اپنے والدین یا ایک کی زیارت قبر کرے اور اس کے پاس پڑھے بخش دیا جائے (اسے عدی نے صدیق اکبر رضی اللہ تعالیٰ عنہ سے روایت کیا۔ اور دیگر الفاظ میں۔) جو ہر جمعہ والدین یا ایک کی زیارت قبر کرے وہاں پڑھے شریف میں جتنے حرف ہیں ان سب کی</p>	<p>من زار قبر ابويه او احدهما يوم الجمعة فقراً عنده يس غفر له۔ رواه ابن عدی³⁶ عن الصديق الاكبر رضي الله تعالى عنه وفي لفظ من زار قبر والديه او احدهما في كل جمعة فقراً عنده يس غفر الله له بعد كل حرف منها۔ رواه هود الخليلی</p>
--	---

³⁴ المعجم الاوسط حدیث ۵۸۱۵ مکتبۃ المعارف ریاض ۶/۳۸۴

³⁵ نوادر الاصول للترمذی الاصل الخامس عشر دارصادر بیروت ص ۲۴

³⁶ الكامل لابن عدی ترجمہ عمر بن زیاد بن عبدالرحمان بن ثوبان دارالفکر بیروت ۵/۱۸۰

<p>گنتی کے برابر اللہ تعالیٰ اس کے لئے مغفرت فرمائے (اسے روایت کیا ترمذی، الحلیلی اور ابو شیخ اور دیلمی اور ابن نجار اور رافعی وغیر ہم نے ام المؤمنین صدیقہ سے انہوں نے اپنے والد گرامی صدیق اکبر رضی اللہ تعالیٰ عنہما سے انہوں نے نبی اکرم صلی اللہ تعالیٰ علیہ وسلم سے۔)</p>	<p>وابو شیخ والدیلمی³⁷ وابن النجار والرافعی وغیرہم عن امر المؤمنین الصدیقة عن ابیہا الصدیق الاکبر رضی اللہ تعالیٰ عنہما عن النبی صلی اللہ تعالیٰ علیہ وسلم۔</p>
---	--

حدیث ۱۶: کہ فرماتے ہیں صلی اللہ تعالیٰ علیہ وسلم:

<p>جو بہ نیت ثواب اپنے والدین دونوں یا ایک کی زیارت قبر کرے حج مقبول کے برابر ثواب پائے، اور جو بکثرت ان کی زیارت قبر کیا کرتا ہو فرشتے اس کی قبر کی زیارت کو آئیں (حکیم ترمذی اور ابن عدی نے ابن عمر رضی اللہ تعالیٰ عنہما سے اسے روایت کیا۔)</p>	<p>من زار قبر ابویہ واحدہما احتساباً کان کعدل حجة مبرورة ومن کان زوار الہما زارت الملائكة قبرہ۔ رواہ الامام الترمذی³⁸ الحکیم وابن عدی³⁹ عن ابن عمر رضی اللہ تعالیٰ عنہما۔</p>
--	---

امام ابن الجوزی محدث کتاب عیون الحکایات میں بسند خود محمد بن العباس وراق سے روایت فرماتے ہیں ایک شخص اپنے بیٹے کے ساتھ سفر کو گیارہ میں باپ کا انتقال ہو گیا وہ جنگل درختان مقل یعنی گوگل کے پیڑوں کا تھا ان کے نیچے دفن کر کے بیٹا جہاں جانا تھا چلا گیا جب پلٹ کر آیا اس منزل میں رات کو پہنچا باپ کی قبر پر نہ گیا تو ناگاہ سنا کہ کوئی کہنے والا کہتا ہے:

رأیتک تطوی الدومر لیلاً ولاترئی
 علیک بأهل الدومر ان تتکلمیا
 وبالدومر ثا ولو ثویت مکانہ
 فمر بأهل الدومر عاج فسلما⁴⁰
 (میں نے تجھے دیکھا کہ تورات میں اس جنگل کو طے کرتا ہے اور وہ جو ان پیڑوں میں ہے

³⁷ اتحاف السادة للمتقين بحوالہ ابی الشیخ وغیرہ بیان زیارة القبور والدعاء للہیت دار الفکر بیروت ۱۰/۳۶۳

³⁸ نواذر الاصول للترمذی الاصل الخامس عشر دار صادر بیروت ص ۲۳

³⁹ الکامل لابن عدی ترجمہ حفص بن سلیم الخ دار الفکر بیروت ۲/۸۰۱

⁴⁰ شرح الصدور بحوالہ عیون الحکایات باب زیارة القبور علم الموتی خلافت اکیڈمی منگورہ سوات ص ۹۱

اس سے کلام کرنا اپنے اوپر لازم نہیں جانتا حالانکہ ان درختوں میں وہ مقیم ہے کہ اگر اس کی جگہ تو ہوتا اور وہ یہاں گزرتا تو وہ راہ سے پھر کر آتا اور تیری قبر پر سلام کرتا۔ ت) حدیث ۱۷: کہ فرماتے ہیں صلی اللہ تعالیٰ علیہ وسلم:

من احب ان یصل اباه فی قبرہ فلیصل اخوان ابیہ من بعدہ۔ رواہ ابو یعلیٰ ⁴¹ وابن حبان عن ابن عمر رضی اللہ تعالیٰ عنہما۔	جو چاہے کہ باپ کی قبر میں اس کے ساتھ حسن سلوک کرے وہ باپ کے بعد اس کے عزیزوں دوستوں سے نیک برتاؤ رکھے (ابو یعلیٰ وابن حبان نے ابن عمر رضی اللہ تعالیٰ عنہما سے اسے روایت کیا۔ ت)
---	--

حدیث ۱۸: فرماتے ہیں صلی اللہ تعالیٰ علیہ وسلم:

من البر ان تصل صدیق ابیک، رواہ الطبرانی ⁴² فی الاوسط عن انس رضی اللہ تعالیٰ عنہما۔	باپ کے ساتھ نیکوکاری سے ہے یہ کہ تو اس کے دوست سے اچھا برتاؤ کرے۔ (طبرانی نے اوسط میں انس رضی اللہ تعالیٰ عنہما سے اسے روایت کیا۔ ت)
---	--

حدیث ۱۹: کہ فرماتے ہیں صلی اللہ تعالیٰ علیہ وسلم:

ان البر ان یصل الرجل اهل ود ابیہ بعد ان یولی الاب۔ رواہ الائمة احمد والبخاری فی الادب المفرد و مسلم ⁴³ فی صحیحہ و ابوداؤد والترمذی عن ابن عمر رضی اللہ تعالیٰ عنہما۔	بے شک باپ کے ساتھ سب نیکوکاریوں سے بڑھ کر یہ نیکوکاری ہے کہ آدمی باپ کے بعد اس کے دوستوں سے اچھی روش پر نبھے (اسے ائمہ کرام احمد اور بخاری نے ادب المفرد میں اور مسلم نے اپنی صحیح میں اور ابوداؤد اور ترمذی نے ابن عمر رضی اللہ تعالیٰ عنہما سے روایت کیا۔ ت)
---	--

حدیث ۲۰: کہ فرماتے ہیں رسول اللہ صلی اللہ تعالیٰ علیہ وسلم:

احفظ ودا ابیک لاتقطعہ فیطغی اللہ	اپنے ماں باپ کی دوستی پر نگاہ رکھ اسے قطع
----------------------------------	---

⁴¹ مسند ابو یعلیٰ حدیث ۵۶۳۳ مؤسسۃ علوم القرآن بیروت ۵/ ۲۶۰

⁴² المعجم الاوسط حدیث ۲۹۹ مکتبۃ المعارف ریاض ۸/ ۱۳۹

⁴³ صحیح مسلم کتاب البر والصلۃ باب فضل صلۃ اصدقاء الاب والامر قدیمی کتب خانہ کراچی ۲/ ۳۱۳، کنز العمال بحوالہ حم خدم، د. ت. حدیث ۳۵۳۶۲

مؤسسۃ الرسالۃ بیروت ۱۶/ ۳۶۵

نورک۔ رواہ البخاری فی الادب المفرد والطبرانی فی الاوسط ⁴⁴ والبیہقی فی الشعب عن ابن عمر رضی اللہ تعالیٰ عنہما۔	نہ کرنا کہ اللہ تعالیٰ نور تیرا بھجھادے گا (اسے بخاری نے ادب المفرد میں اور طبرانی نے اوسط میں اور بیہقی نے شعب میں ابن عمر رضی اللہ تعالیٰ عنہما سے روایت کیا۔ت)
--	---

حدیث ۲۱: کہ فرماتے ہیں صلی اللہ تعالیٰ علیہ وسلم:

تعرض الاعمال یوم الاثنین والخبیس علی اللہ تعالیٰ وتعرض علی الانبیاء وعلی الالباء والامہات یوم الجمعة فیفرحون بحسناتہم ویزدادون وجوہہم بیضاء ونزہة فاتقوا اللہ ولا تؤذوا موتاکم۔ رواہ الامام الحکیم ⁴⁵ عن والد عبدالعزیز رضی اللہ تعالیٰ عنہ۔	ہر دو شنبہ و پنجشنبہ کو اللہ عزوجل کے حضور اعمال پیش ہوتے ہیں اور انبیاء کرام علیہم الصلوٰۃ والتسلیم اور ماں باپ کے سامنے ہر جمعہ کو، وہ نیکیوں پر خوش ہوتے ہیں اور ان کے چہروں کی صفائی و تالش بڑھ جاتی ہے، تو اللہ سے ڈرو اور اپنے مردوں کو اپنے گناہوں سے رنج نہ پہنچاؤ (اسے امام حکیم نے اپنے والد عبدالعزیز رضی اللہ تعالیٰ عنہ سے روایت کیا۔ت)
---	--

بالجملہ والدین کا حق وہ نہیں کہ انسان اس سے کبھی عہدہ برآ ہو وہ اس کے حیات و وجود کے سبب ہیں تو جو کچھ نعمتیں دینی و دنیوی پائے گا سب انہیں کے طفیل میں ہوں گی کہ ہر نعمت و کمال وجود پر موقوف ہے اور وجود کے سبب وہ ہوئے تو صرف ماں باپ ہونا ہی ایسے عظیم حق کا موجب ہے جس سے بری الذمہ کبھی نہیں ہو سکتا نہ کہ اس کے ساتھ اس کی پرورش میں ان کی کوششیں، اس کے آرام کے لئے ان کی تکلیفیں خصوصاً پیٹ میں رکھنے، پیدا ہونے میں، دودھ پلانے میں ماں کی اذیتیں، ان کا شکر کہاں تک ادا ہو سکتا ہے، خلاصہ یہ کہ وہ اس کے لئے اللہ و رسول جل جلالہ و صلی اللہ تعالیٰ علیہ وسلم کے سائے اور ان کی ربوبیت و رحمت کے مظہر ہیں، ولہذا قرآن عظیم میں اللہ جل جلالہ، نے اپنے حق کے ساتھ ان کا ذکر فرمایا کہ " اِنَّ اَشْكُرَّمَنِيْ وَلِيُوَدِّيْكَ " ⁴⁶ حق مان میرا اور اپنے ماں باپ کا۔

⁴⁴ المعجم الاوسط حدیث ۸۶۲۸ مکتبۃ المعارف ریاض ۹/۲۸۸، کنز العمال بحوالہ خد، طس، ہب عن ابن عباس حدیث ۴۵۳۶۰ مؤسسۃ الرسالہ

بیروت ۴۶۴/۱۶

⁴⁵ نوادر الاصول للترمذی الاصل السابع والستون والمائة الخ دار صادر بیروت ص ۲۱۳

⁴⁶ القرآن الکریم ۱۳/۳۱

حدیث شریف میں ہے کہ ایک صحابی رضی اللہ تعالیٰ عنہ نے حاضر ہو کر عرض کی: یا رسول اللہ! ایک راہ میں ایسے گرم پتھروں پر کہ اگر گوشت ان پر ڈالا جاتا کباب ہو جاتا میں ۶ میل تک اپنی ماں کو گردن پر سوار کر کے لے گیا ہوں کیا میں اب اس کے حق سے بری ہو گیا۔ رسول اللہ صلی اللہ تعالیٰ علیہ وسلم نے فرمایا:

<p>تیرے پیدا ہونے میں جس قدر دردوں کے جھٹکے اس نے اٹھائے ہیں شاید ان میں سے ایک جھٹکے کا بدلہ ہو سکے (اسے طبرانی نے اوسط میں بریدہ رضی اللہ تعالیٰ عنہ سے روایت کیا۔ ت)</p>	<p>لعله ان يكون بطلقة واحدة۔ رواه الطبرانی⁴⁷ في الاوسط عن بريدة رضی اللہ تعالیٰ عنہ۔</p>
---	---

اللہ عزوجل عقوق سے بچائے اور ادائے حقوق کی توفیق عطا فرمائے آمین آمین برحمتک یا ارحم الراحمین وصلی اللہ تعالیٰ علی سیدنا ومولانا محمد وآلہ وصحبہ اجمعین آمین والحمد لله رب العالمین۔ واللہ تعالیٰ اعلم۔

⁴⁷ کنز العمال بحوالہ طس عن بریدہ حدیث ۴۵۵۰۶ مؤسسۃ الرسالۃ بیروت ۱۶/۳۷۳، مجمع الزوائد بحوالہ الطبرانی فی الصغیر کتاب البر والصلة

باب ماجاء فی البر وحق الوالدین دارالکتب ۸/۱۳۷